

राज्यात दुष्काळजन्य परिस्थिती; सरकार शेतकऱ्यांच्या पाठिशी : कृषीमंत्री भरणे



दैनिक यश सिद्धी न्यूज नेटवर्क
पुणे : राज्यामध्ये दुष्काळजन्य परिस्थिती असून दुष्काळ जाहीर करावा अशी मागणी शेतकऱ्यांकडून केली जात आहे. यासंदर्भात विचारलेल्या प्रश्नावरही दत्तात्रय भरणेनी उत्तर दिले. कृषी विभाग आणि महसूल विभागाकडून याबाबत माहिती घेतली जाईल. दुष्काळ जाहीर करावा, ही आजची गरज असून तो आपोपआच जाहीर होईल, हे सांगायची गरज नाही. राज्यातला शेतकरी अडचणीत

दुष्काळ जाहीर करा, शेतकरी संघटनांचे आंदोलन

आहे, मुख्यमंत्री देवेंद्र फडणवीसांनी याचा आढावा घेतला आहे, अशी माहिती कृषीमंत्र्यांनी दिली. मी स्वतः पाच-सहा जिल्ह्यांचा दौरा करणार आहे, संपूर्ण माहिती घेणार आहे. राज्यातील शेतकऱ्यांना नक्कीच शास-नातर्फे सहकार्य केले जाईल. सरकार शेतकऱ्यांच्या पाठीशी आहे, असेही त्यांनी स्पष्ट केले. चारा छावण्याबाबतही विचार केला जाईल, पशुधन आणि दुध व्यवसायाचा निर्णय दिवाळीच्या आसपास घेतला जाईल, असेही भरणेनी सांगितले.

महिलांना शेतकरी म्हणून ओळख देणारं महाराष्ट्र हे पहिलं राज्य आहे, देशात आजही सातबारा हा पुरुषांच्या नावे असतो. ज्या महिलांच्या नावावर शेतीचा सातबारा नाही, पण शेती किंवा शेती व्यवसायाशी संबंधित महिलांसाठी शेतकरी प्रमाणपत्र पोर्टल सुरू करण्यात

आले असून त्या महिलांना शेतकरी प्रमाणपत्र देण्यात येणार आहे. या प्रमाणपत्राच्या आधारे कृषी विभागाच्या विविध योजनांचा महिला शेतकऱ्यांना लाभ होईल, अशी माहिती कृषीमंत्री दत्तात्रय भरणे यांनी दिली. तसेच, राज्यात गेल्या महिनाभरापासून पाऊस नसल्याने शेतकरी चिंतातूर झाला आहे, त्यामुळे दुष्काळ जाहीर करण्याच्या मागणीवर देखील भरणेनी भूमिका मांडली.

राज्यात ५६ लाख शेतकऱ्यांना पुण्यश्लोक अहिल्यादेवी होळकर कर्जमंुक्ती योजनेचा फायदा होणार आहे. साध-रणतः ४० हजार ८८५ कोटी रुपये रकम यासाठी लागणार आहे. शेतकऱ्यांना ५० हजार रुपयांचे अनुदानही देण्यात येईल. मात्र, टप्प्या-टप्प्याने प्रक्रिया सुरू होऊन ५० हजारांच्या कर्जमाफीसह लवकरात लवकरच शासनाकडून निर्णय होणार आहे, अशी माहितीही दत्तात्रय भरणेनी

दिली.

पावसाअभावी लातूर जिल्ह्यासह मराठवाड्यात दुष्काळसदृश्य परिस्थिती निर्माण झाली आहे. त्या पार्श्वभूमीवर कोरडा दुष्काळ ही राष्ट्रीय आपत्ती जाहीर करून शेतकऱ्यांना हेक्टरी एक लाख रुपये नुकसानभरपाई द्यावी, या प्रमुख मागणीसाठी शेतकरी संघटनेच्या वतीने आज लातूर जिल्ह्यातील उदगीर तालुक्यातील तिवटग्याळ पाटी येथे रास्तारोको आंदोलन करण्यात आले. जवळपास तासभर हे आंदोलन चालले. कोरडा दुष्काळ ही राष्ट्रीय आपत्ती जाहीर करून शेतकऱ्यांना हेक्टरी एक लाख रुपये नुकसान भरपाई द्यावी, शेतकऱ्यांची संपूर्ण कर्जमुक्ती करावी, पीकविमा योजनेतून वागळलेल्या नुकसानीच्या बाबींचा पुन्हा समावेश करावा, पीक कापणी प्रयोग गावनिहाय घ्यावे, अश्या मागण्या यावेळी शेतकरी संघटनेने केल्या.

संभाजीनगर जिल्ह्यात वादळी वारा, वीजेचा कहर; दोन वेगवेगळ्या दुर्घटनेत ५ ठार, वीज पडून शेतकरी दाम्पत्याचा मृत्यू

दैनिक यश सिद्धी न्यूज नेटवर्क
छत्रपती संभाजीनगर : मराठवाड्यात गेल्या म हिनाभरापासून पावसाने दडी मारल्याने शेतकऱ्यांची खरीपा-ची पीके वाळून गेली आहेत. एकीकडे दुष्काळसदृश्य परिस्थिती असल्याने शेतकऱ्यांनी आता सरकारच्या निधीकडे, घोषणेकडे आस लावली आहे. आधीच पाऊस ना पाणी, पीकेही वाळून गेली. त्यातच, गुरुवारी दुपारी छ. संभाजीनगर जिल्ह्यात वीज पडून घडलेल्या दोन वेगवेगळ्या घटनांमध्ये पाच जणांचा मृत्यू झाला आहे, तर चार जण गंभीर जखमी झाले आहेत. त्यात, सिल्लोड येथील दहिगावात वीज पडून पती-पत्नीचा जागीच मृत्यू झाल्याची मन हेलावणारी घटना घडली.



परिसरात शोककळा पसरली आहे.

दरम्यान, कन्नड तालुक्यातील पिशोर येथेही वीज पडण्याची दुर्घटना घडली. या घटनेत तीन महिलांचा मृत्यू झाला असून, दोन महिला आणि एक पुरुष गंभीर जखमी झाले आहेत. जखमींना पुढील उपचारासाठी छत्रपती संभाजीनगर येथील घाटी रुग्णालयात हलविण्यात आले आहे. जिल्ह्यातील या दोन घटनांमुळे हळहळ व्यक्त होत असून, वादळी पावसादरम्यान नागरिकांनी सुरक्षित ठिकाणी आसरा घेण्याचे आवाहन करण्यात येत आहे. जालना शहर आणि परिसरात जोरदार पावसाला सुरुवात झाली असून अनेक दिवसांच्या खंडानंतर जालन्यात दमदार पावसाचं आगमन झाल्याचं पाहायला मिळालं. आज सकाळपासूनच शहर आणि परिसरात ढगाळ वातावरण होते. एक तासापासून जालना शहर आणि परिसरात जोरदार पाऊस बसलेला पाहायला मिळतोय. जालना तालुक्यासह अंबड तालुक्यातील अनेक गावांमध्येही पावसाने हजेरी लावली आहे. पावसाअभावी रानातील पीकं करपू लागल्याने शेतकरी चिंतेत होते. त्यामुळे आज झालेल्या या पावसामुळे पिकांना काही प्रमाणात का होईना दिलासा मिळण्याची शक्यता असून शेतकऱ्यांना दिलासा मिळाला आहे.

दहावी-बारावीच्या परीक्षांच्या तारखा जाहीर

दैनिक यश सिद्धी न्यूज नेटवर्क
मुंबई : महाराष्ट्र राज्य माध्यमिक व उच्च माध्यमिक शिक्षण मंडळामार्फत फेब्रुवारी-मार्च २०२७ मध्ये घेण्यात येणारया इयत्ता दहावी आणि बारावीच्या परीक्षांचे वेळापत्रक जाहीर करण्यात आले आहे. राज्यातील पुणे, नागपूर, छत्रपती संभाजीनगर, मुंबई, कोल्हापूर, अमरावती, नाशिक, लातूर आणि कोकण या नऊ विभागीय मंडळामार्फत या परीक्षा घेण्यात येणार आहेत. बारावीची लेखी परीक्षा ८ फेब्रुवारी ते १६ मार्च या कालावधीत, तर दहावीची लेखी परीक्षा १५ फेब्रुवारी ते ११ मार्च या कालावधीत होणार असल्याची माहिती आहे. सविस्तर वेळापत्रक नंतर जाहीर होणार असून या तारखांमुळे विद्यार्थ्यांना परीक्षेच्या तयारीसाठी व्यवस्थित नियोजन करता



येणार आहे.

राज्य मंडळाच्या पुणे, नागपूर, छत्रपती संभाजीनगर, मुंबई, कोल्हापूर, अमरावती, नाशिक, लातूर आणि कोकण या नऊ विभागीय मंडळामार्फत या परीक्षा घेतल्या जाणार आहेत. इयत्ता बारावीच्या उच्च माध्यमिक प्रमाणपत्र (एचएससी) आणि दहावीच्या माध्यमिक शालान्त प्रमाणपत्र (एसएससी) परीक्षांचे वेळापत्रक मंडळाने जाहीर केले आहे.

बारावीच्या विद्यार्थ्यांची लेखी परीक्षा ही सोमवार, ८ फेब्रुवारी २०२७ पासून सुरू होणार असून, मंगळवार, १६ मार्चपर्यंत चालणार आहे. तर दहावीच्या विद्यार्थ्यांची लेखी परीक्षा सोमवार, १५ फेब्रुवारीपासून सुरू होऊन गुरुवार, ११ मार्च रोजी संपणार आहे.

ईडीच्या कारवाईचा धडाका, १३५ कोटींच्या बँक फसवणूकप्रकरणी पुणे, मुंबईत धाड

दैनिक यश सिद्धी न्यूज नेटवर्क
मुंबई : सध्या ईडीच्या (एऊ) कारवाईची जोरदार चर्चा सुरू असून राज्यातील मुंबई, संभाजीनगर आणि पुण्यात (झीपिश) ईडीने कारवाईचा धडाका लावल्याचे दिसून येते. त्यात, १३५ कोटींच्या बँक फसवणूक प्रकरणात एऊ ने मोठी कारवाई केली असून मुंबई आणि छत्रपती संभाजीनगरमध्ये ६ ठिकाणी छापे (खळव) टाकण्यात आले आहेत. गजानन गंगामाई इंडस्ट्रीज डडझ आणि इतरांविरुधात झचड अंतर्गत कारवाई करण्यात आली असून १३५ कोटींच्या कर्जाची अफरातफर केल्याचा आरोप संबंधित कंपन्यांवर ठेवण्यात आला आहे. कर्जाची रकम शेल कंपन्यांच्या माध्यम तून वळवून रोख रकम काढल्याचा एऊ

चा दावा आहे. त्यासोबतच, फेक कॉल सेंटवरही छापेमारी करत कारवाई करण्यात आलीय. सिंगापूरमधील इंडियन बँकेच्या खात्यातील ३.७ मिलियन डॉलर म्हणजेच सुमारे ३५.७१ कोटींची ऋळफ्रीज करण्यात आली आहे. तसेच, इचथ ३२० डऊग्रँड लक्झरी लाईन कारसह डिजिटल उपकरणे आणि कागदपत्रेही ईडीने जप्त केली आ-हेत. यासह, बनावट कॉल सेंटवरही ईडीने कारवाई केली असून पटियाला, पुणे आणि चंदीगड अशा एकूण ४ ठिकाणी छापेमारी करण्यात आलीय.

अंमलबजावणी संचालनालय म्हणजेच ईडी आणि अमेरिकन सिफ्रेट सर्व्हिसकडून संयुक्त कारवाई करत चंदीगड, हैदराबाद आणि पुण्यातील बनावट कॉल सेंटचा पर्दाफाश करण्यात आला आहे. अमेरिकन

नागरिकांची फसवणूक करणाऱ्या टोळीवर एऊ आणि णड डश-लीशीं डर्शीळलश ने ही कारवाई केली. त्यामध्ये, हैदराबाद-पुण्यातील ४ ठिकाणी छापे टाकण्यात आले आहेत. हैदराबादमध्ये बनावट डॉलर वाटपाचं रँकेटही आढळून आलं असून पुण्यातही त्याच पद्धतीने फसवणूक सुरू असल्याचं उघडकीस आलं आहे. पटियाला, पुणे आणि चंदीगड अशा एकूण ४ ठिकाणी ईडीने ही छापेमारी केल्याने सायबर गुन्हेगारी वर्तुळात खळबळ उडाली आहे. चंदीगडमधील पटियाला येथे २ आणि पुण्यात १ असे एकूण ३ सुरू असलेले बनावट कॉल सेंट आढळून आले आहेत. ईडीच्या या छायावेळी सुम

रे २२० जण काम करताना आढळले. अमेरिकन नागरिकांना खोट्या कारणांनी फोन करून पैसे उकळल्याचा एऊ चा तपास सुरू आहे. त्याच अनुषंगाने करण्यात आलेल्या कारवाईत चंदीगडमधील घरा-तून पटियाला कॉल सेंटचे नियंत्रण आणि समन्वय केल्याचे समोर आले. यावेळी, ६६ मोबाईल, १३ लॅपटॉप, हार्ड डिस्क, कम्प्युनिकेशन उपकरणे, रोकड आणि कागदपत्रे जप्त करण्यात आली आहेत. डॉलरमधील गुन्हाची रकम भारतीय रुपयांत रूपांतरित करण्यासाठी व्यक्ती कार्यरत असल्याचा एऊचा संशय असून कॉलिंग स्क्रिप्ट, डायलर, तजखझ सिस्टम आणि पैशांच्या व्यवहाराचा तपास सुरू आहे.

मराठवाडा मुक्तीसंग्राम दिन उत्साहात

मराठवाड्यातील दुष्काळमुक्तीसाठी कृष्णाखोरे, कोकणातील पाणी आणणार

दैनिक यश सिद्धी न्यूज नेटवर्क
छत्रपती संभाजीनगर (जिमाका): मराठवाड्याचा आधी स्वातंत्र्यासाठी संघर्ष झाला आता दुष्काळाशी संघर्ष सुरू आहे. आताही पावस-ाने ओढ दिल्याने शेतकरी चिं-तेत आहे. या परिस्थितीत शासन शेतकऱ्यांच्या पाठीशी ठामपणे उभे आहे. ही परिस्थिती बदलवण्यासाठी कोकणातील आणि कृष्णाखोऱ्यातील वाहून जाणारे पाणी आपण म मराठवाड्यात आणून मराठवाडा दुष्काळमुक्त करू, असे मुख्यमंत्री देवेंद्र फडणवीस यांनी सांगितले.

मराठवाडा मुक्तीसंग्राम दिनानिमि त आज मुख्यमंत्री फडणवीस छत्रपती संभाजीनगर येथे आयोजित मुख्य शासकीय सोहळ्यास उपस्थित होते. त्यांच्या हस्ते ध्वजारोहण, मानवंदना, शहीदस्मारकास अभिवादन करण्यात आले. मराठवाडा मक्तीसंग्राम दिन आज मोठ्या उत्साहात साजरा झाला.

प्रारंभी शहीद स्मारकास मुख्यमंत्री फडणवीस यांच्या हस्ते पुष्पचक्र अर्पण करून अभिवादन करण्यात आले.

उपस्थित सर्व मान्यवरांनीही पुष्पचक्र अर्पण करून अभिवादन केले. त्यानंतर बंदुकीच्या तीन फैरी झाडून मानवंदना देण्यात आली. तसेच राष्ट्रध्वजारोहण करून राष्ट्रध्वजास मानवंदना देण्यात आली.

मुख्यमंत्री फडणवीस यांनी उपस्थितांना संबोधित केले. आपल्या भाषणाच्या प्रारंभी त्यांनी छत्रपती शिवराय, राज्यघटनेचे शिल्पकार डॉ. बाबासाहेब आंबेडकर यांना मानवंदना अर्पित केली.

मुक्तीसंग्रामातील योद्ध्यांचे स्मरण

मुख्यमंत्री फडणवीस म्हणाले की, अनेकांच्या बलिदानामुळेच खऱ्या अर्थाने मराठवाडा मुक्त झाला आहे. त्यावेळी लोहपुरुष सरद-ार वल्लभभाई पटेल यांनी एक प्रचंड मोठी लढाई उभारली त्यातून आ-पला मराठवाडा मुक्त झाला. त्यावेळी अत्याचाराची परिसिमा झाली होती.



अशा प्रकारच्या अवस्थेतून या मराठवाड्याला बाहेर काढण्याचे काम हे आपल्या स्वातंत्र्यसंग्रामसेनानींनी केले. त्यांच्याप्रती आपली कृतज्ञता त्यांनी व्यक्त केली.

शेतकऱ्यांना सर्वप्रकारची मदत मुख्यमंत्री फडणवीस म्हणाले की, मराठवाडा सातत्याने संघर्ष करतोय. विकासाचा संघर्ष गेल्या अनेक वर्षांपासून सुरू आहे. दुष्काळाचे संकट हे सातत्याने घोगावताना

दिसते. यंदाचे वर्ष देखील दुष्काळाचे वर्ष आहे. पा-वसाचा मोठा खंड पडला आणि मोठ्या प्रमाणात शेतीचं, पिकांचं नुकसान झाले. आमचा शेतकरी चिंतेत आहे. कुठल्याही परिस्थितीमध्ये सरकार पूर्णपणे शेतकऱ्यांच्या पाठीशी उभे राहील, शेतकऱ्यांना सगळ्या प्रकारची मदत आपण देऊ. पंचनाम्यांची प्रक्रिया ५ ऑक्टोबरनंतर पूर्ण करून आम्ही शेतकऱ्यांना मदत करू. पिण्याचे पाणी, चारा अशी सगळी व्यवस्था आणि नियोजन केलं आहे.

कर्जमुक्तीचा लाभ, जुनी वीजबीले रद्द

मुख्यमंत्री फडणवीस यांनी पुढे सांगितले की, सरकारने पुण्यश्लोक अहिल्यादेवी होळकर शेतकरी कर्जमंुक्ती योजना सुरू केली. या योजनेचा सर्वाधिक लाभ मराठवाड्यातील शेतकऱ्यांना दिलाय.आतापर्यंत १५

लाखांच्या वर शेतकरी कर्जमुक्त झाले आहेत. शेतकऱ्यांना मोफत वीज देण्याचा निर्णय घेतला आहेच शिवाय आता जवळपास ४८ हजार कोटी रुपयांची, जुनी वीज बिल रद्द करण्याचा निर्णय सरकारने घेतला आहे, असेही त्यांनी सांगितले.

पुढच्या पिढीला दुष्काळ पाहू न देण्याचा संकल्प

मराठवाड्याच्या मुख्यमंत्री देवेंद्र म्हणाले की, मराठवाड्याच्या या पिढीने दुष्काळ पाहिला; पण पुढच्या पिढीला आपल्याला दुष्काळ पाहू द्यायचा नाही हा संकल्प आम्ही केला आहे. आणि त्या दृष्टीने अतिशय वेगाने वाटचाल सुरू आहे. कृष्णा खोऱ्यातील पाणी भीमा खोऱ्यातून अतिरिक्त ३० टीएमसी पाणी मराठवाड्यामध्ये आणायचं काम आता सुरू करत आहोत. यामुळे धाराशिव, बीड आणि लातूरच्या भागापर्यंत पाणी आणता येईल. तसेच गोदावरीच्या खोऱ्यामध्ये उल्हास खोऱ्यातून, कोकणातून पाणी उचलून आणि नदीजोड प्रकल्पाच्या माध्यमातून

आणण्याचा प्रकल्प अहवाल तयार करण्याचे काम अंतिम टप्प्यामध्ये पोहोचले आहे. अंदाज असा आहे की, जवळपास ७० टीएमसी पाणी उल्हास खोऱ्यातून हे गोदावरीच्या खोऱ्यात आपल्याला आणता येईल आणि आपला मराठवाडा कायमचा दुष्काळमुक्त होईल. टप्प्याटप्प्यानं; सात वर्षांत हे काम पूर्ण होईल, असा विश्वास त्यांनी व्यक्त केला.

प्रत्येक घरी दररोज पाणी शहरातील पाणीपुरवठा योजनेबाबत मुख्यमंत्री फडणवीस म्हणाले की, छत्रपती संभाजीनगरच्या पाणीपुरवठा योजनेचं काम हे आता अंतिम टप्प्यामध्ये पोहोचलेलं आहे. निधीची कमतरता पडू दिली नाही. वेगाने काम चाललेले आहे. अडचणी आपण दूर करतो आहोत. लवकरच छत्रपती संभाजीनगरमध्ये प्रत्येक घरी रोज पिण्याचं पाणी येईल. त्याकडे आपली वाटचाल ही सुरू झाली आहे,असेही त्यांनी यावेळी सांगितले.

आरोग्य सुविधांच्या विकासाबाबत मुख्यमंत्री फडणवीस यांनी सांगितले

की, छत्रपती संभाजीनगर शासकीय वैद्यकीय महाविद्यालय येथे ७१० कोटी रुपयांच्या नवीन इमारतीची उभारणी, धाराशिवमध्ये एक ५०० खाटांचे अद्यावत रुग्णालय, मेडिकल कॉलेज असेल, किंवा परळीमध्ये ५६५ कोटी रुपये खर्चून पशुवैद्यकीय महाविद्यालय अशा अनेक सुविधांच्या विकासाचे काम आपण सुरू केले आहे.

मुख्यमंत्री फडणवीस म्हणाले की, मराठवाडा हा आकांक्षी प्रदेश आहे. अनेक अडचणींचा सामना करणारा प्रदेश आहे.सगळ्यांना सोबत घेऊन मराठवाड्याला विकासाच्या वाटेवर आणण्याचे आणि परिवर्तित करण्याचे कार्य आपण सुरू केले आहे. सम जागतल्या सर्व घटकांच्या पाठीशी उभं राहून त्यांना शिक्षण, रोजगार, आरोग्य सुविधा देऊन त्यांच्या जी-वनामध्ये परिवर्तनआणण्याचा प्रयत्न सुरू आहे,असे त्यांनी आश्वास केले. मुख्यमंत्र्यांनी मुक्तीसंग्राम सैनिक, त्यांचे कुटुंबियांच्या भेटी घेतल्या. सूत्रसंचालन प्रवीण लोहाडे आणि प्रवीणा कन्नडकर यांनी केले.

संपादकीय....

विश्वासाची झेप

पंतप्रधान नरेंद्र मोदी यांच्या हस्ते नवी दिल्ली येथे 'सेमि कॉन इंडिया २०२६' परिषदेचे दिमाखदार उद्घाटन करण्यात आले. यंदा या परिषदेचा योग 'विश्वकर्मा दिवसाशी' जुळून आल्याने, देशाच्या प्राचीन पारंपरिक सृजनशक्तीचा २१ व्या शतकातील तंत्रज्ञानाशी झालेला हा सुंदर संगम 'आत्मनिर्भर भारत' आणि 'विकसित भारत' घडवण्याची मुख्य प्रेरणा आहे. 'ग्लोबल फिनटेक फेस्ट'मधील सर्वसमावेशक चर्चा, ३,००० किलोमीटर लांबीची 'समर्पित मालवाहतूक मार्गिका' कार्यान्वित होणे आणि त्रैमासिक जीडीपीमध्ये ७.८ टक्क्यांची दमदार वाढ., सॉव्हरिन रेटिंगमध्ये सुधारणा: जपानी पत मानांकन संस्थेने नुकतीच भारताच्या सार्वभौम पतमानांकनात सुधारणा केली असून, यामुळे भारताची अर्थव्यवस्था वाढण्यासोबतच जगाचा भारतावरील विश्वास अधिक दृढ होत असल्याचे सिद्ध हो- ते. नवी दिल्ली जाहीरनामा: भारताच्या यजमानपदाखाली पार पडलेल्या ब्रिक्स शिखर परिषदेत सर्वसंमतीने 'नवी दिल्ली जाहीरनामा' स्वीकारला जाणे हे भारताच्या वाढत्या जागतिक राजनैतिक यशाचे आणि आंतरराष्ट्रीय एकम ताचे मोठे प्रतीक आहे. २०२२ मधील सुरुवातीपासूनच्या 'सेमिकॉन इंडिया'च्या प्रवासाचा मागोवा घेताना मोदींनी सांगितले की, सुरुवातीच्या धोरणात्मक चर्चा आता प्रत्यक्ष व्यावसायिक उत्पादनात बदलल्या आहेत. मोहाली आणि सुरत येथील दोन नवीन प्रकल्पांमधील व्यावसायिक उत्प- दन सुरू झाले असून, आता भारताच्या प्रकल्पांतून तयार होणाऱ्या चिप्स देश आणि जगातील ग्राहकांपर्यंत पोहोचत आहेत. या क्षेत्राला अधिक बळ देण्यासाठी पंतप्रधानांनी सेमीकंडक्टर अभियानाच्या १३.५ अब्ज डॉलरच्या भव्य दुसऱ्या टप्प्याची घोषणा केली. तसेच आंतरराष्ट्रीय कंपन्या, स्टार्टअप्स आणि डिझाइन संस्थांमधील सहकार्य सुलभ करण्यासाठी नवीन नियामक सुधारणा आणत आहे. चिप डिझायनिंगसाठी तयार केलेले व्यापक कौशल्य उपक्रम आणि विशाल अभियांत्रिकी प्रतिभा हा उद्योग जगतासाठी सोन्याच्या खाणीपेक्षा कमी नाही. १ लाख अभियांत्रिकी विद्यार्थ्यांना प्रशिक्षित करण्याच्या उद्दिष्टांपैकी ७०,००० विद्यार्थ्यांना आधीच प्रशिक्षण देण्यात आले आहे. तसेच, हाय-परफॉर्मन्स कम्प्युटिंग आणि डेटा सेंटर्ससाठी लागणाऱ्या प्रचंड वीजेची गरज लक्षात घेऊन भारत ऊर्जा क्षेत्रात मोठी गुंतवणूक करत असल्याचे त्यांनी सांगितले. सौर ऊर्जा क्षमतेत १६० गिगावॅटपेक्षा अधिक वाढ, अणुऊर्जा क्षेत्रात खाजगी सहभाग आणि स्मॉल मॉड्युलर रिक्टर्सचा विकास यांद्वारे मजबूत ऊर्जा सुरक्षा निर्माण केली जात आहे.

डिकसळ येथील राजमुद्रा गणेश मंडळाच्या गणरायाची आरती बालाजी भाऊ गायकवाड यांच्या हस्ते संपन्न

दैनिक यश सिद्धी न्यूज नेटवर्क कळंब/प्रतिनिधी : कळंब तालुक्यातील मौजे डिकसळ येथे गणेशोत्सव मोठ्या उत्साहात साजरा होत आहे. येथील राजम द्रा गणेश मंडळाच्या वतीने दररोज विविध मान्यवरांच्या हस्ते श्रींची आरती करण्यात येत आहे.

याचाच एक भाग म्हणून लहजी शक्ती सेनेचे प्रदेश महासचिव बालाजी भाऊ गायकवाड यांना श्री च्या आर- तीचा मान देण्यात आला. गायकवाड यांनी गणरायाची मनोभावे आरती करून दर्शन घेतले व उपस्थित भाविकांना गणेशोत्सवाच्या शुभेच्छा दिल्या. यावेळी आरती प्रसंगी राजम



द्रा गणेश मंडळाचे संस्थापक अश्रुबा बोरगडे, अध्यक्ष यश जाधव यांच्या हस्ते बालाजी भाऊ गायकवाड यांचा शाल व श्रीफळ देऊन सत्कार करण्यात आला.

या वेळी मंडळाचे खजिनदार अनिकेत जाधव, उपाध्यक्ष ज्ञा-

नेश्वर बोरगडे, बालाजी गुळभिले, शरद कापरे, दशरथ बाबर, विशाल बंडगर, शरद जाधव, दिनेश जाधव, तमयश जाधव, राम

श्वर कदम, अनिकेत खराडे, भीमा गायकवाड यांच्यासह मंडळाचे कार्यकर्ते ग्रामस्थ मोठ्या संख्येने उपस्थित होते.

नेश्वर बोरगडे, बालाजी गुळभिले, शरद कापरे, दशरथ बाबर, विशाल बंडगर, शरद जाधव, दिनेश जाधव, तमयश जाधव, राम श्वर कदम, अनिकेत खराडे, भीमा गायकवाड यांच्यासह मंडळाचे कार्यकर्ते ग्रामस्थ मोठ्या संख्येने उपस्थित होते.

कुर्डुवाडीत ‘ज्ञानयात्री आदर्श पुरस्कार’ वितरण सोहळा उत्साहात संपन्न

पुरस्कारामुळे शिक्षकांची जबाबदारी आणखी वाढते : सचिव प्रा. विलास घुमरे

दैनिक यश सिद्धी न्यूज नेटवर्क कुर्डुवाडी : स्वैरी व एस.व्ही. आय.टी. या दोन संस्थांच्या वतीने जो पुरस्कार दिला जातोय त्या पुरस्कृत्यांची निवड अत्यंत पारदर्शी पद्धतीने केलेली असून यामुळे पुरस्काराला न्याय मिळाला आहे. ‘आदर्श’ या शब्दाची निवड करताना पाहिलेली गुणवत्ता, सूक्ष्म अभ्यास, परीक्षण, निरीक्षण, उपक्रमशीलता आदी बाबी तपासल्याम ुळे पुरस्कारामुळे विशेष महत्त्व आहे. अशा पुरस्कारामुळे संबंधित शिक्षकांवरील जबाबदारी आणखी वाढते आणि कार्य करण्यासाठी स्फूर्ती मिळते.’ असे प्रतिपादन विद्याविकास मंडळ करमाळ्याचे सचिव प्रा. विलास घुमरे यांनी केले.

शिक्षणातील नवनवीन उपक्रम ासाठी राज्यात प्रसिद्ध असलेल्या गोपाळपूर येथील स्वैरी तथा श्री विठ्ठल



एज्युकेशन अँड रिसर्च इन्स्टिट्यूट व खेड (ता. उत्तर सोलापूर) मधील एसव्हीआयटी तथा स्वामी विवेकानंद इन्स्टिट्यूट ऑफ टेक्नॉलॉजी यांच्या वतीने माढा, बारशी व करमाळा या तीन तालुक्यांतील शिक्षक व शिक्षकेतर कर्मचाऱ्यांसाठी ‘ज्ञानयात्री आदर्श पुरस्कार’ वितरण सोहळ्याचे आयोजन कुर्डुवाडीतील ‘तुळजाई लॉन्स अँड लॉजिंग’ बारशी नाका, करमाळा रोड याठिकाणी केले होते. याप्रसंगी विद्याविकास मंडळ करम

ाळ्याचे सचिव प्रा. विलास घुमरे हे अध्यक्षस्थानावरून मार्गदर्शन करत होते. महाराष्ट्र गीत व स्वैरी गीतानंतर प्रास्तविकात स्वैरीचे संस्थापक व स्वामी विवेकानंद इन्स्टिट्यूट ऑफ टेक्नॉलॉजीचे अध्यक्ष डॉ. बी.पी. रोंगे यांनी शिक्षकांच्या प्रश्नावर लक्ष केंद्रित केले. पुणे विभाग शिक्षक मतदार संघाच्या निवडणुकीच्या पार्श्वभूमीवर डॉ.बी.पी.रोंगे हे अभ्यासपूर्ण मांडणी करत होते. ते म्हणाले ‘शासन दरबारी आपले प्रश्न व्यवस्थितपणे मांडून

कशाप्रकारे ते सुटायला हवे याचा आराखडा तयार करून सादर करणे गरजेचे आहे. यावेळी त्यांनी स्वैरीचे विद्यार्थी ज्याप्रमाणे करिअरमध्ये यश मिळवत आहेत त्याप्रमाणे शिक्षकांचे प्रश्न देखील अभ्यासपूर्ण धर्तीवर सोडविण्यासाठी आपण सक्षम आह- तेत.’ अशी खाही दिली. यानिमित्त- ाने कुर्डुवाडीत तिन्ही तालुक्यांतील शाळेच्या व्यवस्थापन मंडळातील पदाधिकारी, प्राचार्य, मुख्याध्यापक, शिक्षक, शिक्षिका, सेवानिवृत्त शिक्षक

व शिक्षकेतर कर्मचारी प्रचंड संख्येने उपस्थित होते. दोन वाजता सुरू झालेला कार्यक्रम तब्बल ५ तास चालला. यामध्ये माढा (११८), बारशी (१२६) व करमाळा (६४) या तीन तालुक्यांत मिळून एकूण ३०८ जणांना पुरस्कार प्रदान करण्यात आले. या ‘ज्ञानयात्री आदर्श पुरस्कार वितरण’ सोहळ्यासाठी श्री. भैरवनाथ प्रतिष्ठान करमाळ्याचे संस्थापक अध्यक्ष सेवानिवृत्त प्राचार्य प्रा. जयप्रकाश बिले, शिवाजी शिक्षण मंडळ

बारशीचे खजिनदार जयकुमार शित- ठेळे, कुर्डुवाडीच्या श्री तुळजाभवानी बहुउद्देशीय सहकारी संस्थेचे संस्थापक डॉ. एम. पी. सुरवसे, अर्णव शिक्षण सकुल वैरागचे सचिव रविंद्र कापसे, गुरुकुल विद्यालय पांडेचे अध्यक्ष नितिन भोगे, भारत शिक्षण प्रसारक मंडळ जेऊरचे सचिव अर्जुनराव सरक, कै. शोभाताई सोपल विद्यालय घाण- ेगावचे शिक्षक प्रतिनिधी निवृत्ती सादे, अर्जुन खटके, भारत माने यांच्यासह इतर पदाधिकारी, माढा, बारशी व करमाळा या तिन्ही तालुक्यातील प्रतिष्ठित नागरिक, शिक्षकवृंद मोठ्या संख्येने उपस्थित होते. हा सो- हळा यशस्वीपणे पार पडण्यासाठी स्वैरी, पंढरपूर व एस.व्ही.आय.टी. सोलापूरच्या संयोजन समिती व तिन्ही तालुक्यातील संयोजक व सदस्यांनी परिश्रम घेतले. प्रा. यादव पनसवाड

यांनी सूत्रसंचालन करून उपस्थितांचे आभार मानले.
 क्षणचित्रे-
 १. प्रत्येकजण ‘आदर्श ज्ञानयात्री’ पुरस्कारासाठी फेटा बांधल्यामुळे रुबाबदार दिसत होते.
 २. पुरस्कार स्वरूपात दिलेले स्मृतिचिन्ह, शाल, श्रीफळ,मानपत्र व प्रमाणपत्र सह पुरस्कारार्थी आपल्या कुटुंबियांसह डॉ.रोंगे सरांसोबत छायाचित्र काढण्यासाठी गर्दी करत होते.
 ३. डॉ.रोंगे सरांच्या उमेदव- ारीवर अनेक शिक्षक संघटनेतील पदाधिकाऱ्यांनी समाधान व्यक्त केले. त्यामुळे अनेकांनी डॉ. रोंगे सरांचा सत्कार केला.
 ४. उत्तम आणि स्वादिष्ट भोजनाम ुळे उपस्थित पुरस्कार विजेते, त्यांचे कुटुंबीय, पालक वर्ग उत्साहित झाले.

हे वृत्तपत्र मालक, सिद्धार्थ सोशल फौंडेशन यांनी मुद्रक, प्रकाशक, संपादक कमलाकर ज्ञानदेव सोनकांबळे यांच्या सम्यक पब्लिकेशन अँड प्रिंसेस २४७, बुद्ध विहार, रमाबाई आंबेडकर नगर, बुधवार पेठ, सोलापूर ४१३००२ महाराष्ट्र येथे छापून मु. पो. गोगांव ता. अक्कलकोट जि. सोलापूर ४१३२१८ महाराष्ट्र येथे प्रकाशित केले.
 संपादक : कमलाकर ज्ञानदेव सोनकांबळे ई-मेल - yashsiddhinews@gmail.com
 www.yashsiddhinews.com
 Mo. 9921988358

This Newspaper is printed by the Owner Shidharth Social Foundation, Printer, Publisher, Editor Kamalakar Dayndev Sonakamble at Samyak Publications and Printers 247, Budha Vihar, Ramabai Ambedkar Nagar, Budhwar Peth Solapur-413002 (Maharashtra), Published, at Gogaon Tal Akkalkot Dist Solapur 413218 (Maharashtra). Editor : Kamalakar Dayndev Sonakamble

■ **प्रशासकीय कार्यालय** : सम्यक उद्योग समूह, पृथ्वी एंटरप्राइजेस, सर्वे नं. ६५९/८, शॉप नं. ४, राजीव गांधी नगर, न्यू अप्पर बस स्टॉप, बिबेववाडी पुणे-३७
 ■ **विभागीय कार्यालय** : प्रबुद्ध इंटरप्राइजेस, दुकान नं. २ अमरधान चौक, खेमांनी उल्हासनगर ४२१००२

निफाड नगरपंचायतच्या मुख्याधिकाऱ्यांच्या टेबलावर पिल्ले सोडल्याचा आरोप

संबंधितांवर कारवाईची मागणी, पोलीस ठाण्यात गुन्हा दाखल

दैनिक यश सिद्धी न्यूज नेटवर्क निफाड/प्रतिनिधी : निफाड नगरपंचायत कार्यालयात नगरसेविकेचे पती व त्यांच्या सहकाऱ्यांनी कथितरीत्या बेकायदेशीर प्रवेश करून गोणीत आण- लेली कुत्र्याची पिल्ले मुख्याधिकाऱ्यांच्या टेबलावर सोडल्याच्या घटनेच्या निषेधार्थ नगरपंचायतीचे अधिकारी व कर्मचारी यांनी गुरुवार (दि. १७) रोजी एक दिवसाचे काम बंद आंदोलन केले.

या आंदोलनादरम्यान पाणीपुरवठा व अग्निशामक सेवेसारख्या अत्यावश्यक सेवा सुरू ठेवण्यात आल्या होत्या , इतर प्रशासकीय व नागरिकांशी संबंधित कामकाज बंद ठेवण्यात आले. नगरपंचायत अधिकारी व कर्मचाऱ्यांनी दिलेल्या निवेदनानुसार, बुधवारी (दि. १६) नगरसेविका रुपाली विक्रम रंधवे यांचे पती विक्रम रंधवे

व त्यांच्या सहकाऱ्यांनी नगरपंचायत कार्यालयात प्रवेश करून गोणीत डांबून आणलेली कुत्र्याची पिल्ले मुख्याधिकाऱ्यांच्या टेबलावर सोडल्याचा आरोप आहे. या प्रकारामुळे कार्यालयीन कामकाजात अडथळा निर्माण झाला असून अधिकारी व कर्मचाऱ्यांमध्ये भीतीचे वातावरण निर्माण झाल्याचे निवेदनात नमूद करण्यात आले आहे. लोकप्रतिनिधींच्या नातेवाईकांकडून शासकीय अधिकारी व कर्मचाऱ्यांवर दबाव आणणे, कार्यालयीन कामकाजात अडथळा निर्माण करणे तसेच कार्यालयात गोंधळ घालणे ही गंभीर बाब असल्याचे कर्मचाऱ्यांनी म्हटले आहे. संबंधितांवर तातडीने कठोर कायदेशीर कारवाई करावी, अशी मागणी करण्यात आली

संबंधीत घटनेचा योग्य तो तपास केला जाईल तपासासाठी गुन्हातील सर्वांना सूचना व नोटीस देण्यात आली आहे पोलीस आवश्यक त्यावेळेस चौकशीला बोलवेल त्या त्या वेळेस त्यांनी पोलिसांना सहकार्य करणे अपेक्षित आहे अन्यथा न्यायालयाच्या परव- ानगीने संबंधितांना अटक करण्यात येईल
 – सारिका अहिरराव पोलीस निरीक्षक,निफाड

आहे. तसेच मुख्याधिकाऱ्यांनी दाखल केलेल्या फिर्यादीनुसार सर्व संबंधितांना अटक न झाल्यास आंदोलन पुढेही सुरू ठेवण्याचा इशारा देण्यात आला आहे. दरम्यान, कार्यालय व कर्मचाऱ्यांच्या सुरक्षेच्या दृष्टीने नगरपंचायत परिसरात आवश्यक पोलीस बंदोबस्त तैनात करावा, अशी मागणी निफाड पो- लीस ठाण्याकडे करण्यात आली आहे. निवेदनाच्या प्रती जिल्हाधिकारी तसेच

नगरपालिका शाखेच्या सहआयुक्तांकडे देण्यात आल्या आहेत.या प्रकरणी निफाड नगरपंचायतीचे मुख्याधिकारी धीरज भामरे यांच्या फिर्यादीवरून नगरसेविका रुपाली रंधवे यांचे पती तथा युवा सेनेचे जिल्हाध्यक्ष विक्रम रंधवे, बिरजू पठाण, सुनील पाठक व रतन गाजरे यांच्यासह संबंधितांविरुद्ध सरकारी कामात अडथळा आणणे, जिल्हाधिकाऱ्यांच्या जमावबंदी आदेशाचे उल्लंघन तसेच प्राण्यांचा क्रूरतेने छळ केल्याच्या आरोपांखाली निफाड पोलीस ठाण्यात गुन्हा दाखल करण्यात आला आहे.

प्राणीमित्रांक डू नही कारवाईची मागणी दरम्यान, प्राणीमित्र विजय रंगारे यांच्यासह मोमीन फकी,

किरण कुंदे, प्रथमेश चौधरी, हिना पाटील, सुशांत शेलार, प्रदीप कुंदे, श्रीराम कुंदे, महेश निफाडे व आरती आहेर यांच्या शिष्टमंडळाने गुरुव- ारी दुपारनंतर निफाड पोलीस ठाण्यात भेट देऊन प्राण्यांशी क्रूरतेने वागल्याचा आरोप असलेल्या विक्रम रंधवे व इतर संबंधितांवर योग्य ती कायदेशीर कारवाई करावी, अशी मागणी केली. प्रकरणाचे गांभीर्य आणि सुरू अस- लेली पोलीस कारवाई लक्षात घेऊन निफाडचे माजी आमदार अनिल कदम यांनी शिष्टमंडळासह निफाड पोलीस ठाण्यात भेट देऊन हा वाद समोपच- ाराने मिटविण्याचा प्रयत्न केला. मात्र गुन्हा दाखल झालेला असल्याने त्याचा कायद्यानुसार योग्य दिशेने तपास करण्यात येईल, अशी भूमिका पोलिसांकडून स्पष्ट करण्यात आल्याचे समजते.



सुरक्षा बलाचे आयुक्त श्री.राहुल राज, अतिरिक्त रेल्वे व्यवस्थापक श्री.तरुण सागर, पोलिस उप आयुक्त सुनिता साळुंखे-ठाकरे, उल्हासनगर परिमंडळ चार चे पोलिस उप आयुक्त श्री.सचिन गोरे यांचे आणि उपस्थित सर्व पोलिस अधिकाऱ्यांचे संघटनेच्या वतीने शाल, बुके देऊन सत्कार करण्यात

आला, नवीन ठाण्याला पुरेसे म नुष्यबळ आणि महिला अधिकारी देण्यात यावेत अशी मागणी केली आहे. यावेळी संघटनेचे खजिनदार श्री अँड विशाल जाधव, महिला संघटक सौ रेखा अतरदे, स्थानक प्रतिनिधी श्री आनंद ढोगे, दिनेश गायकवाड, अण्णा पंडीत, गणेश भोईर उपस्थित होते.

पंढरपूर कृषी उत्पन्न बाजार समितीच्या पटांगणात माजी आमदार स्वर्गीय सुधाकरपंत प्रचार यांचा पुतळा उभारणार; सभापती हरीश गायकवाड

दैनिक यश सिद्धी न्यूज नेटवर्क पंढरपूर : सोलापूर जिल्ह्यात

सहकाराचे डॉक्टर म्हणून महाराष्ट्रभर ओळख असणारी माजी आमदार स्वर्गीय सुधारपंथ परिचारक यांनी त्यांच्या सामाजिक व राजकीय हयातीत सर्वसामान्य शेतकऱ्यांचा विकास करण्याकरिता पंढरपूरसह संबंध सोलापूर जिल्ह्यासह सर्वांगीण विकास करण्याचा त्यांचा महत्त्वाचा वाटा असल्याने पंढरपूर कृषी उत्पन्न बाजार समिती आज राज्यात नवारोपास आले असून त्याचे काम स्मरण होण्यासाठी कृषी उत्पन्न बाजार समितीच्या पठाणा स्वर्गीय सुधाकरपंत प्रचार यांचा भव्य पुतळा उभा करून त्यांच्या



विचार द्वारे कारभार करण्यात येत असल्याचे मत कृषी उत्पन्न बाजार समितीचे सभापती हरीश गायकवाड यांनी व्यक्त केले. पंढरपूर कृषी उत्पन्न बाजार समिती वार्षिक सर्वसाधारण सभा सभापती हरीश गायकवाड यांच्या अध्यक्षतेखाली व सोलापूर जिल्ह्याची माजी आमदार तथा श्री पांडुरंग सहकारी

साखर कारखान्याची चेअरमन प्रशांतराव प्रचारक यांच्या प्रमुख उपस्थितीत बाजार समितीच्या सभागृहात खेळ-मिळीच्या वा- तावरणात पार पडली यावेळी बाजार समितीचे सभापती हरीश गायकवाड म्हणाले की बाजार समितीचे वार्षिक कुराडाल ६६० कोटी पर्यंत होत असल्याने सांगून

बाजार समितीची फळे, भाजीपाला, ही नवीन मार्केट कमिटीतील गाळे, डाळिंब बाजार भरतो त्या ठिकाणी कॉंक्रिटीकरण करणे बाजार समितीचे आ- वारात प्रकर सौरऊर्जा प्रकल्प सीसीटीव्ही कॅमेरे बसवण्याचे काम प्राणीप- थावर असल्याचे सर्वसाधारण सभेत सांगितले व तालुक्यातील शेतकऱ्यांच्या शेतीमालास बाजार समिती चांगल्या प्रकारे दर मिळत असल्याने ग्रामीण भागातील शेतकऱ्यांचा आर्थिक विकास होत असल्याचे त्यांनी सांगितले यावेळी

सोलापूर जिल्ह्याचे माजी आमदार तथा श्री पांडुरंग सहकारी साखर कारखान्याची चेअरमन प्रशांतराव परिचारक म्हणाले की बाजार समितीमार्फत व्यापार वाढीसाठी भविष्यात आणखीन सोयी सुविधा पुरवल्या जातील त्याकरिता व्यवसाय विकास आराखडा अंतर्गत अनुदानामधून विविध विकास कामे करण्याबाबत बाजार समितीचे कृषी पणन महामंडळाच्या वतीने अह- वाल सादर केलेला आहे त्यामुळे बाजार समितीस आर्थिक उत्पन्न मिळवण्याकरिता अनेक नवीन प्रकल्प राबवली जातील अशी माहिती माजी आमदार प्रशांतराव परिचारक यांनी दिली आहे.

महिला सुरक्षेसाठी पोलीस यंत्रणा २४ तास सतर्क

अपर पोलीस अधीक्षक प्रेरणा कट्टे; आपत्कालीन परिस्थितीत तात्काळ ‘११२’ क्रमांकावर संपर्क साधण्याचे आवाहन



दैनिक यश सिद्धी न्यूज नेटवर्क
पंढरपूर (उमाका) : महिला, युवती आणि मुलींच्या सुरक्षिततेला सर्वोच्च प्राधान्य देत पोलीस प्रशासनाने सुरक्षा यंत्रणा अधिक बळकट केली आहे. कोणत्याही आपत्कालीन किंवा संकटाच्या प्रसंगी महिलांना तात्काळ मदत मिळावी, यासाठी ‘११२’ हा एकत्रित आपत्कालीन हेल्पलाइन क्रम १८ तास कार्यरत आहे. सुरक्षेच्या दृष्टीने महिलांनी कोणतीही भीती न बाळगता या क्रमांकावर तात्काळ संपर्क साधावा, असे आवाहन अपर पोलीस अधीक्षक प्रेरणा कट्टे यांनी केले. शासकीय योजनांची जनजागृती करण्यासाठी माहिती व जनसंपर्क विभागाच्या वतीने गणेश मंडळांच्या

माध्यमातून ‘लोकसंवाद-२०२६’ हा अभिनव उपक्रम राबविण्यात येत आहे. या उपक्रमांतर्गत पंढरपूर तालुक्यातील कासेगाव येथील श्रीकृष्ण गणेश तरुण मंडळ येथे आयोजित कार्यक्रमात अपर पोलीस अधीक्षक प्रेरणा कट्टे यांनी महिला सुरक्षेसाठी शासन व पोलीस प्रशासनाकडून राबविण्यात येत असलेल्या विविध उपाययोजनांबाबत मार्गदर्शन केले. महिलांवरील छेडछाड, अत्याचार, कौटुंबिक हिंसाचार किंवा प्रवासादरम्यान उद्धवाग्या कोणत्याही धोकादायक परिस्थितीत ‘११२’ क्रमांकावर संपर्क साधल्यास पोलीस नियंत्रण कक्षांमार्फत तातडीने मदतकार्य सुरू केले जाते. जी-पीएस प्रणालीच्या माध्यमातून संबंधित

व्यक्तीचे लोकेशन निश्चित करून आवश्यकतेनुसार पोलीस गस्ती पथक किंवा स्थानिक पोलीस घटनास्थळी मदतीसाठी पोहोचतात. महिला सुरक्षेसाठी शासनाने विविध उपाययोजना केल्या असून, महिला अत्याचार प्रतिबंधक विभाग, महिला सहाय्यता कक्ष, महिला सुरक्षा समिती, विशेष समुपदेशन केंद्र, हेल्पलाइन, कौटुंबिक हिंसाचारापासून महिलांचे संरक्षण अधिनियम, २००५ तसेच तक्रार निवारण समिती आदी यंत्रणांचा त्यामध्ये समावेश आहे. संकटाच्या प्रसंगी महिलांनी स्वतःचे संरक्षण कसे करावे तसेच पोलीस प्रशासनाची मदत कशी घ्यावी, याबाबतही त्यांनी मार्गदर्शन केले.

गणेश मंडळांनी गणेश विसर्जनाच्या वेळी पारंपरिक वाद्यांचाच वापर करावा. डॉल्बी व लेझर सिस्टीमवर अनावश्यक खर्च करण्याऐवजी मंडळांनी गावाच्या सुरक्षेसाठी सीसीटीव्ही यंत्रणा बसवावी, गरजू विद्यार्थ्यांच्या शैक्षणिक खर्चास मदत करावी, वृक्षारोपणासह विविध सामाजिक उपक्रम राबवावेत, असे आवाहनही अपर पोलीस अधीक्षक प्रेरणा कट्टे यांनी केले. प्रारंभी पंढरपूर उप माहिती कार्यालयाचे अविनाश गरगडे यांनी लोकसंवाद २०२६ उपक्रमाची माहिती व उद्देश सांगितला. या कार्यक्रमास कासेगाव ग्रामस्थ विशेषतः महिला वर्ग मोठ्या संख्येने उपस्थित होता.

पं. जयतीर्थ मेऊंडी यांच्या शास्त्रीय संगीत आणि अभंगगायनाने रसिक मंत्रमुग्ध



दैनिक यश सिद्धी न्यूज नेटवर्क
पंढरपूर : श्री विठ्ठल-रुक्मिणी मंदिर समिती, पंढरपूर यांच्या वतीने आयोजित श्री गणेशोत्सव संगीत महोत्सवात दि. १६ सप्टेंबर रोजी सुप्रसिद्ध गायक पं. जयतीर्थ मेऊंडी यांच्या अभिजात भारतीय शास्त्रीय संगीताने तसेच भाव-पूर्ण अभंगगायनाने पंढरपूरकर रसिकांना मंत्रमुग्ध केले. मंदिर समितीचे सहअध्यक्ष ह.भ.प. गहिनीनाथ महाराज औसेकर, सन्माननीय सदस्य, कार्यकारी अधिकारी श्रीकांत यादव आणि व्यवस्थापक प्रवीणकुमार घम यांच्या मार्गदर्शनाखाली सुरू असलेल्या या संगीत महोत्सवातील दुसरे गायन पुष्प पं. जयतीर्थ मेऊंडी यांनी गुंफले. कार्यक्रमामाच्या प्रारंभी श्री विठ्ठल-

श्री विठ्ठल-रुक्मिणी मंदिर समितीकडून सांस्कृतिक वारसा जपण्याचा प्रयत्न

रुक्मिणी मंदिर समितीच्या सदस्या तथा पंढरपूर नगराध्यक्षा डॉ. प्रणिता भालके, व्यवस्थापक प्रवीणकुमार घम व मान्यवर कलाकारांच्या हस्ते श्री विठ्ठलाच्या प्रतिमेचे पूजन व दीपप्रज्वलन करण्यात आले. यावेळी उपस्थित कलाकारांचा मंदिर समितीच्या वतीने सत्कार करण्यात आला. पं. जयतीर्थ मेऊंडी यांनी रूपक तालातील गणपती स्तुतीने आपल्या गायनाची सुरुवात केली. त्यानंतर वारकरी संप्रदायाचा बीजमंत्र असलेल्या ‘जय जय राम कृष्ण हरी’, ‘विठ्ठल विसावा’,

‘बाजे रे मुरलिया बाजे’, ‘तुज सगुण म्हणो की निर्गुण रे’, ‘आता कोठे धावे मन’, ‘आकार उकार मकार’, ‘भाग्यदा लक्ष्मी बारम्मा’ आदी रचना भावपूर्ण शैलीत सादर करून आपली गायनसेवा विठ्ठरायाच्या चरणी अर्पण केली. या मैफिलीला तबला - ऋषिकेश जगताप, हार्मोनियम - माधव लिमये, पखवाज - ज्ञानेश्वर दुधाणे, टाळ - माऊली पिसे तसेच स्वरसाथ - यतीन यांनी सुरेल साथसंगत केली. कलाकारांच्या अप्रतिम सादरीकरणामुळे संपूर्ण वातावरण भक्तिरस आणि संगीताच्या स्वरांनी भारावून गेले.

संगीत महोत्सवाच्या दुसऱ्या दिवशी पंढरपूरातील कलारसिकांनी मोठ्या संख्येने उपस्थित राहून या अविस्मरणीय संगीत मैफिलीचा मनमुराद आनंद घेतला. श्री विठ्ठल-रुक्मिणी मंदिर समितीच्या वतीने पंढरपूरचा समृद्ध सांस्कृतिक व भक्तिसंगीताचा वारसा जपण्यासाठी या महोत्सवाचे आयोजन करण्यात आले आहे. येत्या २०, २१, २२ व २३ सप्टेंबर रोजीही नामवंत व ख्यातनाम गायक-गायिकांची गायनसेवा विठ्ठरायाच्या चरणी समर्पित होणार आहे. या संगीत मैफिलीचा आनंद घेण्यासाठी सर्व कलारसिक व संगीतप्रेमींनी मोठ्या संख्येने उपस्थित राहावे, असे आवाहन श्री विठ्ठल-रुक्मिणी मंदिर समितीच्या वतीने करण्यात आले आहे.

एमआयटी व्हीजीएसच्या विद्यार्थ्यांची जिल्हास्तरीय स्केटिंग स्पर्धेत उत्कृष्ट कामगिरी

दैनिक यश सिद्धी न्यूज नेटवर्क
सोलापूर: क्रीडा विभागातर्फे आयोजित विविध वयोगटातील जिल्हास्तरीय स्केटिंग स्पर्धा क्रीडा संकुल, सोलापूर येथे नुकतीच पार पडली. या स्पर्धेत वाखरी, पंढरपूर येथील एमआयटी विश्वशांती गुरुकुल स्कूलच्या विद्यार्थ्यांनी उत्कृष्ट कामगिरी करत विभागीय स्तरासाठी पात्रता मिळवली. अकरा वर्षांखालील गटात मुलांमध्ये वेदांत जाधव प्रथम, विनायक कुंभार द्वितीय तर जयेश नंदुंगडे याने तृतीय क्रमांक पटकावला. मुलींमध्ये एलाक्षी पवार हिने प्रथम क्रमांक मिळवला आहे. चौदा वर्षांखालील गटात मुलांमध्ये तन्मय काळे याने द्वितीय तर स्वस्ति मालवाडकर हिने



तृतीय क्रमांक पटकावला. सतरा वर्षांखालील मुलांमध्ये मुस्तफा जमादार याने प्रथम आणि मुलींमध्ये झोया जमादार प्रथम, ज्ञानेश्वरी वानवे द्वितीय व काव्यांजली इंगवले हिने चौथा क्रमांकाने यश संपादित केले.

याशिवाय १९ वर्षांखालील गटात मुलांमध्ये राजवर्धन घुले प्रथम व आर्यांश गजरे द्वितीय तसेच मुलींमध्ये श्रावणी पवार डे प्रथम तर स्वरा चव्हाण हिने तृतीय क्रमांक मिळवला आहे. यानंतर झालेल्या रोलर हॉकी स्पर्धे

त १९ वर्षांखालील गटात एमआयटी विश्वशांती गुरुकुल स्कूलच्या मुले व मुलींच्या दोन्ही संघांनी प्रथम क्रमांक पटकावला आहे. या सर्व विद्यार्थ्यांची विभागीय स्पर्धेसाठी निवड करण्यात आली आहे. स्केटिंग स्पर्धेसाठी आवश्यक एकाग्रता आणि शारीरिक समतोल याबाबत क्रीडा प्रशिक्षक मनीष संपागे, पल्लवी पाटील, ऋषिकेश गावडे, रवी ओव्हाळ व वैभव चौधरी यांनी विद्यार्थ्यांना मार्गदर्शन केले. शाळेचे मुख्याध्यापक शिव-राज गवळी यांनी संस्थेच्या वतीने सर्व यशस्वी विद्यार्थ्यांचे अभिनंदन केले आणि आगामी विभागीय स्पर्धेसाठी त्यांना शुभेच्छा दिल्या.

शेतकरी गटांनी विविध पिकांच्या पिक प्रात्यक्षिके, प्रमाणित बियाणे वितरण या घटकासाठी अर्ज करण्याचे आवाहन

दैनिक यश सिद्धी न्यूज नेटवर्क
सोलापूर (जिमाका) : राष्ट्रीय अन्न सुरक्षा आणि पोषण अभियान अन्नधान्य पिके, कडधान्य आत्मनिर्भरता अभियान, वाणिज्यक पिके आणि राखी खाद्यतेल अभियान-तेलबिया अंतर्गत रब्बी हंगाम २०२६-२७ मध्ये पिक प्रात्यक्षिक घटकात रब्बी ज्वारी, हरभरा, गहू व ऊस अंतर्पीक हरभरा या पिकांच्या प्रात्यक्षिकांकरिता कोणत्याही शासकीय यंत्रणेकडे दि. ३१ मार्च, २०२४ पूर्वी नोंदणीकृत शेतकरी गट, शेतकरी उत्पादक कंपनी व कृषि क्षेत्रात

कार्यरत सहकारी संस्था यांना लाभ देण्यात येणार आहे. याकरिता गटाने प्राधिकृत केलेल्या सदस्याने महाडीबीटी पोर्टलवर अर्ज करण्याची सुविधा उपलब्ध करून देण्यात आली आहे. गटांची निवड प्रथम येणा-यास प्रथम प्राधान्य या तत्वावर करण्यात येणार आहे. महाडीबीटी पोर्टलवर अर्ज सादर करतांना <https://mahadbt.maharashtra.gov.in/Farmer/grnLogin/grlogin> या संकेतस्थळावर प्रात्यक्षिक, बियाणे वितरण, सीडकिट/मिनिकिट, औषधे आणि खते या टाईल अंतर्गत शेतकरी गटांना अर्ज करता

येतील. तसेच बियाणे वितरण घटकासाठी वैयक्तीक लाभ-थॉस अर्ज करता येतील. शासनाच्या धोरणात्मक निर्णयानुसार अर्ज करणा-या व लाभ घेणा-या गट सदस्यांचा ऋशीशी खऊ असणे आवश्यक आहे, तरी जास्तीत जास्त शेतकरी गटांनी विविध पिकांच्या पिक प्रात्यक्षिके, प्रमाणित बियाणे वितरण या घटकासाठी अर्ज करावेत व लाभ घ्यावा, असे आवाहन जिल्हा अधिक्षक कृषी अधिकारी शुक्राचार्य भोसले, यांनी केले आहे. अधिक माहितीसाठी तालुका कृषि अधिकारी कार्यालयाशी संपर्क साधावा.

सर्व विभागांनी सेवा संकल्प अभियान अंतर्गत नागरिकांना सर्व योजनांचा लाभ देऊन अभियान यशस्वी करावे : अप्पर जिल्हाधिकारी गणेश निन्हाळी

सोलापूर जिल्ह्यात १७ सप्टेंबर ते १७ ऑक्टोबरदरम्यान ‘सेवा संकल्प अभियान’

दैनिक यश सिद्धी न्यूज नेटवर्क
सोलापूर (जिमाका): माननीय पंतप्रधान श्री. नरेंद्र मोदी यांच्या संविधानिक पदावरील कारकिर्दीला २५ वर्षे पूर्ण झाल्यानिमित्त तसेच त्यांच्या वाढदिवसानिमित्त नागरिकांना विविध शासकीय योजनांचा लाभ सुलभपणे उपलब्ध करून देण्यासाठी राज्य शासनाच्या निर्देशानुसार सोल-पूर जिल्ह्यात १७ सप्टेंबर ते १७ ऑक्टोबर २०२६ या कालावधीत ‘सेवा संकल्प अभियान’ राबविण्यात येणार आहे. तरी सर्व संबंधित विभाग प्रमुख तसेच उपविभाग व तालुकास्तरीय अधिकाऱ्यांनी दिलेल्या सूचनांचे काटेकोरपणे पालन करून हे अभियान यशस्वी करावे, असे आवाहन अप्पर जिल्हाधिकारी गणेश निन्हाळी यांनी केले. जिल्हाधिकारी कार्यालयाच्या सभागृहात सेवा संकल्प अभियान अनुषंगाने आयोजित बैठकीत अपर जिल्हाधिकारी गणेश निन्हाळी मार्गदर्शन करत होते. यावेळी निवासी उपजिल्हाधिकारी अभिजीत पाटील, उपजिल्हाधिकारी रोहितो अंजली मरोड, जिल्हा प्रशासन अधिकारी नगरपालिका आशिष लोकरे, जिल्हा माहिती अधिकारी सुनील सोनटके, तहसीलदार पूनम दंडीले, तहसीलदार दिनेश पारगे हे प्रत्यक्ष तर अन्य सर्व विभाग प्रमुख, उपविभागीय अधिकारी तसेच तालुकास्तरीय

अधिकारी दूरदृश्य प्रणालीद्वारे उपस्थित होते. बैठकीत अपर जिल्हाधिकारी गणेश निन्हाळी यांनी शासन निर्णयातील सर्व सूचनांची संबंधित यंत्रणांना सविस्तर माहिती दिली. अभियानांतर्गत राबविण्यात येणाऱ्या विविध उपक्रमांचे नियोजन, लाभार्थ्यांची निवड, शासकीय योजनांचा थेट लाभ नागरिकांपर्यंत पोहोचविणे, सेवा शिबिरांचे आयोजन आणि उपक्रमांची प्रभावी अंमलबजावणी याबाबत त्यांनी मार्गदर्शन केले. सर्व विभागांनी परस्पर सम न्यायाने काम करून अभियान यशस्वी करण्याच्या सूचना त्यांनी दिल्या. अभियानाचा महत्त्वाचा भाग असलेल्या ‘सेवा सेटू अभियानांतर्गत’ प्रत्येक तालुका स्तरावर शिबिरांचे आयोजन करण्यात येणार आहे. ‘आपले सरकार सेवा केंद्रां’मार्फत नागरिकांची अर्जप्रक्रिया पूर्ण करून शिबिरातच पात्र लाभार्थ्यांना विविध योजनांचे लाभ उपलब्ध करून देण्यात येणार आहेत. तसेच प्रत्येक तालुक्यात किमान एका ठिकाणी ‘छत्रपती शिवाजी महाराज महसूल समाधान शिबिर’ आयोजित करण्यात येणार आहे. या शिबिरांमध्ये प्रलंबित फरफार नोंदींचा निपटारा, स्वामित्व सनद वाटप, शेत व पाणंद रस्ते, शिधापत्रिका, नॉन-क्रीमिलेअर



प्रमाणपत्र, वनहक्क दावे, मालमत्ता हस्तांतरण नोंद, नळ जोडणी, मालमत्ता कर आकारणी, घरगुती वीज जोडणी, आधार कार्ड, जन्म-मृत्यू प्रमाणपत्र, दिव्यांग प्रमाणपत्र, विवाह नोंदणी प्रमाणपत्र, शिकाऊ वाहनचालक परवाना, महिला बचत गट नोंदणी, ज्येष्ठ नागरिक प्रमाणपत्र आदी विविध सेवा उपलब्ध करून देण्यात येणार आहेत. तसेच ७/१२ व ८-अ नोंदी अद्ययावत करणे आणि जमिनीच्या खरेदी-विक्री व्यवहारांना जमिनीच्या मोर्गेशनशी जोडणे यासारख्या सेवांचाही समावेश आहे. युवा व नवोपक्रमांना प्रोत्साहन राज्यातील युवा, विद्यार्थी, स्टार्टअप, व्यावसायिक आणि ग्रामीण भागात नव्या उपाययोजना विकसित करणाऱ्या व्यक्तींना एकत्र आणण्यासाठी राज्यस्तरीय इनोव्हेशन चॅलेंज आयोजित करण्यात येणार आहे. शैक्षणिक संस्था, स्टार्टअप नेटवर्क, इनक्युबेशन सेंटर आणि

खासगी कंपन्यांचीही यात सहभाग घेण्यात येणार आहे. गावागावांत ‘सेवा माझे योगदान’ प्रत्येक गाव व वाड्यात ‘सेवा माझे योगदान’ कार्यक्रम आयोजित करण्यात येणार आहे. युवक, महिला, ज्येष्ठ नागरिक तसेच शिक्षण, कला, साहित्य, क्रीडा आणि समाजसेवा क्षेत्रातील व्यक्तींचा सहभाग घेण्यात येणार आहे. यामध्ये स्वच्छता मं होम, रक्तदान, वृक्षारोपण, आरोग्य तपासणी, प्लास्टिकमुक्ती जनजागृती, महिला आरोग्य, जलसंधारण, कचरा वर्गीकरण, सायबर सुरक्षा, रस्ते सुरक्षा, मतदार जागृती आणि सरकारी योजनांची माहिती अशा विविध उपक्रमांचा समावेश आहे. ग्रामीण भागातील कार्यक्रम सांडी गट विकास अधिकारी, तर शहरी भागातील कार्यक्रमांसाठी मुख्याधिकारी किंवा वॉर्ड अधिकारी नोडल अधिकारी म्हणून काम पाहणार आहेत.

‘सेवा ज्योत यात्रा’, कला-वक्तृत्व स्पर्धा आणि अंगणवाडी उत्सव ‘विकसित भारत-२०४७-’च्या संकल्पनेचा प्रचार करण्यासाठी प्रत्येक गावात ‘सेवा ज्योत यात्रा’, तर शहरी भागात बाइक रॅली आयोजित करण्यात येणार आहे. यावेळी शासनाच्या विविध कल्याणकारी योजनांची माहिती नागरिकांपर्यंत पोहोचविण्यात येणार आहे. शासकीय व खासगी शाळांमध्ये ‘विकसित भारत’ या संकल्पनेवर चित्रकला आणि वक्तृत्व स्पर्धा घेण्यात येणार आहेत. तसेच अंगणवाडी केंद्रांवर माता व बालकांसाठी कार्यक्रम, आरोग्य-पोषण योजनांची माहिती, मनोरंजनाचे कार्यक्रम आणि अंगणवाडी सेविका, मदतनीस व आशा कार्यकर्त्यांचा सन्मान करण्यात येणार आहे. लाभार्थ्यांच्या घरी ‘आशीर्वादाचा दिवा’ केंद्र व राज्य शासनाच्या विविध

योजनांचा लाभ मिळालेल्या लाभार्थ्यांच्या घरी जाऊन ‘आशीर्वादाचा दिवा’ प्रज्वलित करण्यात येणार आहे. यासाठी विविध विभागांनी लाभार्थ्यांच्या याद्या तयार करून उपलब्ध करून देण्याच्या सूचना देण्यात आल्या आहेत. तसेच शासनाच्या योजनांमुळे नागरिकांच्या जीवनमानात झालेल्या सकारात्मक बदलांच्या ‘बदलाची गोष्ट’ या स्वरूपातील यशोगाथा व्हिडिओ व रीलस्मध्ये माध्यमातून संकलित करून प्रसिद्ध करण्यात येणार आहेत. १७ सप्टेंबरला मानवी रांगोळी; २ ऑक्टोबरला ‘नमो सेवागाथा’ १७ सप्टेंबर रोजी राज्यातील प्रमुख सार्वजनिक ठिकाणी जनकल्याणकारी योजना, राष्ट्रीय प्रतीके आणि विकसित भारताच्या संकल्पनेवर आधारित मानवी रांगोळी आयोजित करण्यात येणार आहे. तसेच नैसर्गिक साहित्याचा वापर करून कला, पर्यटन, निसर्ग व संस्कृतीवर आधारित रांगोळी काढण्यात येणार आहे. कला व नाट्य पथकांच्या माध्यमातून शाळा, महाविद्यालये आणि ग्रामपंचायत स्तरावर शासनाच्या जनकल्याणकारी योजनांची माहिती देणारे ‘नमो सेवागाथा’ कार्यक्रम आयोजित करण्यात येणार असून, २ ऑक्टोबर २०२६ रोजी तालुका

स्तरावर कार्यक्रम घेण्याचे निर्देश देण्यात आले आहेत. १७ ऑक्टोबरला ‘जनसेवक माहकुंभ’ने अभियानाची सांगता अभियानाच्या सांगतेनिमित्त १७ ऑक्टोबर २०२६ रोजी ‘जनसेवक माहकुंभ’ आयोजित करण्यात येणार आहे. ग्रामपंचायत स्तरापासून संसदेपर्यंत काम करणारे लोकप्रतिनिधी यामध्ये सहभागी होणार असून, विकसित भारताबाबत आपले अनुभव मांडणार आहेत. त्यानंतर ‘सेवा संकल्प अभियानाची’ सांगता करण्यात येणार आहे. अभियानाच्या प्रभावी अंमलबजावणीसाठी जिल्हा, विभागीय आणि राज्यस्तरावर समित्या स्थापन करण्यात आल्या आहेत. जिल्हास्तरीय समितीचे अध्यक्ष जिल्हाधिकारी, तर विभागीय समितीचे अध्यक्ष विभागीय आयुक्त असतील. राज्यस्तरीय संनियंत्रण समितीचे अध्यक्ष मुख्य सचिव असतील. संबंधित विभागांनी अभियानांतर्गत राबविलेल्या उपक्रम िंचे व्हिडिओ, रीलस् आणि छायाचित्रे संकलित करून माहिती व जनसंपर्क विभागास उपलब्ध करून देण्याच्या सूचनाही शासन निर्णयात देण्यात आल्या आहेत. तसेच जिल्हा माहिती कार्यालय सोलापूर यांच्या वळींमिस-रत्नश्र.ला मेलवरही पाठवण्याबाबतचे निर्देश अपर जिल्हाधिकारी गणेश निन्हाळी यांनी दिले.

मराठवाड्याच्या स्वातंत्र्याचा, शौर्याचा आणि बलिदानाचा गौरवशाली क्षण आहे : पाटील

नळदुर्ग येथे मराठवाडा मुक्ती दिना निमित्त प्राचीन काळातील पुलाचे आमदार राणा पाटील यांच्या हस्ते पुजन करण्यात आले

दैनिक यश सिद्धी न्यूज नेटवर्क
नळदुर्ग /दादासाहेब बनसोडे
१७ सप्टेंबर मराठवाडा मुक्ती संग्राम दिन आपण एकत्र येऊन या ठिकाणी साजरा करतोय मराठवाडा मात्र हैदराबादच्या नियमाच्या निजामाच्या जुनी राजवटीत होता निजाम मीर उस्मानच्या जुनी राजवटीत होता मराठवाड्याच्या जनतेवर प्रचंड अत्याचार सुरू केले होते त्यांचा त्यांच्या नेतृत्वात गावात गावात दहशत निर्माण केले होते परंतु मराठवाड्यातील जनतेने हार मानली नाही स्वामी रामानंद तीर्थ यांच्या नेतृत्वाखाली एक मोठा संघर्ष उभा

केला . सामाजिक भेदभाव धार्मिक दडपशाही अन्यायकारक कारभार चालत होता या सर्वांना निजाम शाहीचा एवढा मोठा जूलूम सहन करावा लागत होता शेवटी सरदार वल्लभभाई पटेल यांनी भारतीय सैन्य पाठवुन निजामाला शरण येण्यास भाग पाडले म्हणून स्वातंत्र्याचा उपभोगत असताना सर्व स्वातंत्र्य सैनिकांचे स्मरण करणे व त्यांचे बलिदान नेहमीच देशासाठी प्रेरणादायी आहे व मराठवाड्याच्या स्वातंत्र्याचा शौर्याच्या आणि बलिदानाचा गौरवशाली क्षण मानला जातो असे प्रतिपादन तुळजापूर चे लोकप्रिय



आमदार राणा जगजितसिंह पाटील यांनी केले . मराठवाडा मुक्ती दिनानिमित्त नळदुर्ग चे माजी नगरसेवक विनायक अहकारी यांनी गेल्या वर्षापासून या आलिशाना बाद पुलाची पूजा करत असतात या ऐतिहासिक पुलाचे मराठवाडा मुक्ती संग्रामच्या लढाईत खूप विशेष महत्त्व आहे निजाम आणि भारतीय सैनिक यांच्यात या पुलावर लढाई झाली होती याच लढाईत पहिले अशोकचक्र मिळालेले शहीद बचिتر-रसिंह हे शहीद झाले होते यावेळी आलिशाबाद पुल-वर झालेल्या कार्यक्रमात तुळजापूर

तालुक्याचे आमदार राणा जगजीत सिंह पाटील यांच्या हस्ते शहीद बचितरसिंह यांच्या प्रतिमेचे पूजन करण्यात आले यानंतर मुख्य आलिशाबाद येथील प्राचीन पुलाचे पूजन करण्यात आलेयावेळी नळदुर्ग येथील नळदुर्ग नगर परिषदेचे नगराध्यक्ष बसवराज धरणे,उपनगराध्यक्ष नय्यर जागीरदार, नगरसेवक दत्तात्रय दासकर,गट नेते मारुती खारवे ,नगरसेवक निरंजन राठोड,नगरसेवक आकाश कुलकर्णी , नगरसेवक सुधिर पोतदार , पाणीपुरवठा सभापती तानाजी जाधव , स्वतंत्र सैनिक पुत्र देवानंद बनस-ोडे ,नगरसेविका छमताई राठोड.

सहाय्यक पोलीस निरीक्षक रवींद्र गायकवाड, ड अरविंद बेडगे, सुनिल उंकडे, राजाभाऊ महाबोले,दत्तात्रय कोरे, विलास येडगे,सुधीर हजारे, सुहास येडगे,प्रवीण गायकवाड संजय जाधव ,उत्तम बनजगोळे दादास-ाहेब बनसोडे,पद्माकर घोडके,श्रमिक पोतदार, विशाल डुकरे, नंदकुमार जोशी, नडू सुरवसे, धिमाजी घुगे, संतोष पुदाले,किशोर नळदुर्ग कर, प्रदीप ग्रामोपाध्ये, बंडाप्पा कसेकर शेतकरी संघर्ष समिती, स्वातंत्र्य सैनिकांचे वारसदार यांच्यासह नागरिक मोठ्या संख्येने उपस्थित होते..

निफाड न्यायालयात न्यायालयीन कर्मचाऱ्यांनी काळ्या फिती लावून केले आंदोलन

दैनिक यश सिद्धी न्यूज नेटवर्क
निफाड/प्रतिनिधी : समान काम समान वेतन, या मागणीसाठी राज्यभरात हे आंदोलन सुरू झाले आहे. निफाड न्यायालयातील कर्मचारी देखील आज काळ्या फिती लावून कामकाज करत आहेत. मुंबई उच्च न्यायालयाने जानेवारी २०२५ मध्येच वेतनवाढीचा प्रस्ताव मंजूर करून सरकारकडे पाठवला होता. पण २० महिने झाले तरी सरकारने निर्णय घेतलेला नाही. त्यामुळे कर्मचाऱ्यांमध्ये नाराजी आहे. आंदोलनाची पुढील दिशा ठरली आहे. १६ आणि १७ ऑक्टोबरला पुन्हा काळ्या फिती, ५ नोव्हेंबरला सामूहिक रजा,



आणि दिवाळीच्या दिवशी म्हणजे ६ आणि ७ नोव्हेंबरला अन्नत्याग आंदोलन होणार आहे. कर्मचाऱ्यांनी यंदा दिवाळी साजरी न करण्याचा निर्णय घेतला आहे. आणि जर

सरकारने मागण्या मान्य केल्या नाहीत, तर १७ नोव्हेंबर पासून राज्यातील ३४ हजार न्यायालयीन कर्मचारी बेमुदत संपावर जाणार आहेत.

यशोदा हॉस्पिटल्सला प्लॅटिनम मानांकन, ईसीएमओ केंद्र एअर अॅम्ब्युलन्सचीही सुविधा

दैनिक यश सिद्धी न्यूज नेटवर्क
सोलापूर : यशोदा हॉस्पिटल्सच्या हायटेक सिटी, हैदराबाद शाखेला ईएलएसओकडून ईसीएमओ उपचारांसाठी सर्वोच्च 'प्लॅटिनम' मानांकन मिळाले आहे. त्यामुळे हे भारतातील एकमेव प्लॅटिनम-प्रमाणित ईसीएमओ केंद्र ठरले आहे. अत्याधुनिक ईसीएमओ उपचार, जागतिक दर्जाच्या अवयव प्रत्यारोपण सेवा आणि गंभीर रुग्णांसाठी एअर अॅम्ब्युलन्स सुविधा उपलब्ध असल्याची माहिती वरिष्ठ लीड कन्सल्टंट डॉ. व्ही. रवी शंकर यांनी पत्रकार परिषदेत दिली. ईसीएमओ उपचारांसाठी जागतिक मानके निश्चित करणाऱ्या ईएलएसओकडून मिळालेले हे मानांकन रुग्णांची सुरक्षितता, उपचारांची गुणवत्ता, आंतरराष्ट्रीय प्रोटोकॉलचे पालन,

उपचारांचे परिणाम, बहुविशेषज्ञांचा समन्वय आणि वैद्यकीय पथकाचे सातत्यपूर्ण प्रशिक्षण या निकषांशी संबंधित आहे. ईसीएमओ ही आधुनिक वैद्यकशास्त्रातील अत्यंत गुंतागुंतीची जीवनरक्षक उपचारपद्धती आहे. यशोदा हॉस्पिटल्समध्ये व्हीए, व्हीबी, ईसीपीआर, अवेक ईसीएमओ तसेच गुंतागुंतीच्या बहुअवयव सहाय्याची सुविधा उपलब्ध आहे. अनुभवी इंटेन्सिव्हिस्ट, कार्डिओथोरेसिक सर्जन, परस्पुजनिस्ट, प्रत्यारोपण तज्ज्ञ आणि विशेष प्रशिक्षण घेतलेल्या आयसीयू परिचारिकांचे पथक कार्यरत आहे. २४ तास अत्याधुनिक क्रिटिकल केअर युनिट्स, आधुनिक रुग्ण निरीक्षण प्रणाली आणि आंतरराष्ट्रीय मर्गदर्शक तत्वांवर आधारित उपचार प्रोटोकॉल

उपलब्ध आहेत. यकृत, मूत्रपिंड, हृदय, फुफ्फुसे आणि अस्थिमज्जा प्रत्यारोपणाच्या सेवा उपलब्ध आहेत. गंभीर रुग्णांना प्रत्यारोपण प्रक्रियेत आवश्यक ईसीएमओ सहाय्य दिले जाते. ईसीएमओ, सीआरआरटी, अत्याधुनिक मेकेनिकल व्हेंटिलेशन आणि न्युरो-क्रिटिकल केअर सुविधाही येथे उपलब्ध आहेत. या पत्रकार परिषदेस अतुल चव्हाण, पवन कुलकर्णी आदी उपस्थित होते. देशाच्या विविध भागांतून तसेच आंतरराष्ट्रीय स्तरावरून गंभीर रुग्णांना आणण्यासाठी समर्पित एअर अॅम्ब्युलन्स सेवा उपलब्ध आहे. ईसीएमओच्या सहाय्याने रुग्णांचे सुरक्षित आणि अखंडित स्थलांतर करण्याची सुविधाही या सेवेत समाविष्ट आहे, असे डॉ. व्ही. रवी शंकर यांनी सांगितले.

श्री गौरी आगमन निमित्त श्री विठ्ठल व रुक्मिणी मातेस व महालक्ष्मी मातेस पारंपरिक अलंकार परिधान



दैनिक यश सिद्धी न्यूज नेटवर्क
पंढरपूर : श्री गौरी आगमन निमित्ताने श्री विठ्ठल-रुक्मिणी मंदिरात श्री श्री विठ्ठल व रुक्मिणी मातेस व महालक्ष्मी मातेस आकर्षक व पारंपरिक सुवर्ण अलंकार परिधान करण्यात आले. पारंपरिक अलंकारांनी सजलेले श्री विठ्ठल व रुक्मिणी माते-चे महालक्ष्मी मातेचे विलोभनीय रूप पाहण्यासाठी तसेच दर्शन

घेण्यासाठी भाविकांची मोठी गर्दी होत आहे. श्री विठ्ठलास श्री विठ्ठलाकडे सोन्याचा मुकुट, कौस्तुभ मनी, दंडपेठया जोड, हिर्याचे कंगनजोड, इमिटेशन नाम, मोत्याचा तुरा, मोत्याची कंठी एक पदरी, मोठ्याची कंठी दोन पदरी, लक्ष्मी लॉकेट पदकासह, जवेची माळ इत्यादी सुवर्ण अलंकार परिधान करण्यात आलेले आहेत. या अलंकारांमुळे श्री विठ्ठल व रुक्मिणी मातेचे रूप अधिकच मनोहारी व भक्तिमय दिसत असून, भाविकांमध्ये या अलंकारांचे विशेष आकर्षण पाहायला मिळत असले बाबतची माहिती मंदिर समितीचे व्यवस्थापक प्रवीणकुमार घम यांनी दिली.



दैनिक यश सिद्धी न्यूज नेटवर्क
अक्कलकोट/प्रतिनिधी : देशाचे प्रधानमंत्री नरेंद्र मोदी यांच्या वाढदिवसानिमित्त भारतीय जनता पार्टी अनुसूचित जाती मोर्चाचे अक्कलकोट तालुका ग्रामीण अध्यक्ष अमोल पुटगे यांच्या वतीने विविध सामाजिक

उपक्रम राबवण्यात आले.यावेळी अक्कलकोट ग्रामीण रुग्णालय, मूकबधिर निवासी शाळा आणि शेख नोदीन बाबा दर्गा अशा विविध ठिकाणी जाऊन गरजू रुग्णांना, विद्यार्थ्यांना केळी,बिस्किटे आणि फळांचे वाटप करण्यात आले.

मागील काही दिवसांपूर्वीच एका तरुण व दमदार नेतृत्वाचा गौरव करत अमोल पुटगे यांच्याकडे अक्कलकोट तालुका ग्रामीण अध्यक्ष पदाची जबाबदारी सोपवण्यात आली होती.पदाची सूत्रे हाती घेताच त्यांनी आपल्या सामाजिक कार्याचा श्रीगणेशा

केला आहे.पंतप्रधान नरेंद्र मोदी यांच्या वाढदिवसाचे औचित्य साधत त्यांनी फळे व खाऊ वाटप करून एक आदर्श सामाजिक बांधिलकी जपली आहे. त्यांच्या या उपक्रमाबद्दल सर्व स्तरातून त्यांचे कौतुक होत आहे. या सामाजिक कार्यक्रम

उगाव शाळेत सखी सावित्री समिती व महिला तक्रार निवारण समितीची स्थापना

दैनिक यश सिद्धी न्यूज नेटवर्क
निफाड/प्रतिनिधी : महाराष्ट्र शिक्षण संस्थेचे छत्रपती शिवराजी हायस्कूल व दिनकरराव पानगव्हाणे कनिष्ठ महाविद्यालय उगाव येथे 'सखी सावित्री'समि

ती व 'महिला तक्रार निवारण' समितीची मासिक सभा संपन्न झाली. सभेच्या अध्यक्ष स्थानी विद्यालयातील ज्येष्ठ शिक्षिका श्रीमती वाबळे होत्या. विद्यालयाचे प्राचार्य कैलास गवळी यांनी

सर्व समिती सदस्यांचे स्वगत केले. तसेच शाळेत सखी सावित्री समिती व महिला तक्रार निवारण समिती स्थापन करणे का आवश्यक आहे. तसेच शाळेत ती समिती कशी कार्यरत

त्यामध्ये एकही तक्रार आढळून आली नाही. सभेचे सूत्र संचालन विद्यालयातील शिक्षिका सौ. आहरे यांनी केले. समिती सदस्य डॉ. सौ. प्रतिभा जाधव यांनी मुलींच्या आरोग्याबाबत मार्गदर्शन केले. विद्यालयातील शिक्षिका सौ. होमसे व श्रीमती आहरे यांनी मुलींसाठी स्वसंरक्षणासाठी मार्गदर्शन केले.



शस्त्राचा धाक दाखवून मद्य पाजून अत्याचार केल्याचा तरुणीचा आरोप; ४८ तासांत अटक न झाल्यास आंदोलनाचा काँग्रेस गटनेत्या कांचन कुलकर्णी यांचा इशारा

माजी आमदार नरेंद्र पवार यांच्यासह बडतर्फ पोलीस कर्मचाऱ्यांविरोधात सामूहिक अत्याचाराचा गुन्हा दाखल

दैनिक यश सिद्धी न्यूज नेटवर्क
ठाणे प्रतिनिधी/मिलिंद जाधव : भाजपचे माजी आमदार नरेंद्र पवार आणि त्यांचे सहकारी तथा बडतर्फ पोलीस कर्मचारी शैलेश पाटील यांच्याविरोधात तरुणीवर सामूहिक अत्याचार केल्याच्या आरोपावरून भिवंडी तालुक्यातील पडघा पोलीस ठाण्यात गुन्हा दाखल करण्यात आल्याची माहिती पोलिसांनी दिली आहे. संबंधित तरुणीने दिलेल्या तक्रारीत शस्त्राचा धाक दाखवून मद्य पाजल्यानंतर अत्याचार केल्याचा आरोप केला आहे. या प्रकरणाचा पुढील तपास पडघा पोलीस



करत आहेत. मिळालेल्या माहितीनुसार, संबंधित तरुणीचा तिच्या पतीसोबत वाद सुरू होता. या वादासंदर्भात बोलायचे असल्याचे सांगून तिला बापगावच्या दिशेने नेण्यात आल्याचे तक्रारीत नमूद करण्यात आले आहे. नरेंद्र पवार यांनी तरुणीला कारामध्ये

बसण्यास सांगितले. कारचालक शैलेश पाटील हा आपला मित्र असल्याचे सांगून आपण थोडे लांब जाऊ, येथे मला लोक ओळखतात, असे सांगण्यात आल्याचा दावा तक्रारीत करण्यात आला आहे. यानंतर बापगाव येथील शैलेश पाटील यांच्या घरा-

तून काही कागदपत्रे आणायची असल्याचे सांगून तरुणीला एका फार्महाऊसवर नेण्यात आल्याचे तक्रारीत म्हटले आहे. तेथे शस्त्राचा धाक दाखवून मद्य पाजण्यात आले आणि त्यानंतर दोघांनी मिळून अत्याचार केल्याचा आरोप संबंधित तरुणीने केला आहे. तरुणीच्या तक्रारीच्या आधारे पडघा पोलिसांनी नरेंद्र पवार आणि शैलेश पाटील यांच्याविरोधात सामूहिक अत्याचारासह विविध कलम ानुसार गुन्हा दाखल केल्याची माहिती आहे. पोलिसांनी या प्रकरणाच्या तपासाला सुरुवात केली असून दोन्ही आरोपींचा

शोध सुरू असल्याचे सांगण्यात आले आहे. या घटनेनंतर संबंधित तरुणीने स्वतःसह आपल्या कुटुंबीयांच्या सुरक्षेबाबतही चिंता व्यक्त केली आहे. भविष्यात आपल्याला किंवा आपल्या कुटुंबीयांना कोणतीही इजा झाल्यास त्यासाठी नरेंद्र पवार आणि शैलेश पाटील जबाबदार असतील, अशी भीती तिने मध्यमांना प्रतिक्रिया देताना व्यक्त केली आहे. दरम्यान, या प्रकरणावर प्रतिक्रिया व्यक्त करताना काँग्रेसच्या गटनेत्या (क. डो.म.पा.) कांचन कुलकर्णी

यांनी भाजपवर टीका केली आहे. महिलांच्या सन्मानाबाबत भाजपकडून विविध योजना आणि भूमिका मांडल्या जात असताना, या प्रकरणातील आरोप गंभीर असल्याचे सांगत त्यांनी प्रश्न उपस्थित केला. एकीकडे महिलांच्या सन्मानाची भूमिका मांडली जाते, तर दुसरीकडे अशा प्रकारचे गंभीर आरोप समोर येत आहेत. महिलांच्या सन्मानाबाबत ही दुहेरी भूमिका आहे का? असा सवाल कांचन कुलकर्णी यांनी उपस्थित केला. तसेच, आरोपींना ४८ तासांत अटक न झाल्यास हजरो महिलांना सोबत घेऊन पडघा

पोलीस ठाण्याबाहेर आंदोलन करण्यात येईल, असा इशाराही त्यांनी दिला. या संदर्भात पडघा पोलीस ठाण्याचे पोलीस निरीक्षक पंकज गिरी यांच्याशी संपर्क साधला असता, त्यांनी नरेंद्र पवार आणि त्यांचे मित्र तसेच बडतर्फ पोलीस कर्मचारी शैलेश पाटील यांच्याविरोधात सामूहिक अत्याचारासह विविध कलम ानुसार गुन्हा दाखल झाल्याची माहिती दिली. गुन्हा दाखल झाल्यानंतर पोलीस पथकाने तपास सुरू केला असून दोन्ही आरोपींचा शोध घेण्यात येत असल्याचे त्यांनी सांगितले.